

ምዕራፍ 1

በይሁዳ ነገሥታት በኢዮኢታምና በአካዝ በሕዝቅያስም ዘመን ወደ ሞሬታዊው ወደ ሚክያስ የመጣው፤ ስለ ሰማርያና ስለ ኢየሩሳሌም ያየው፤ የእግዚአብሔር ቃል ይህ ነው።

2 ፤ እናንተ አሕዛብ ሁሉ፤ ስሙ፤ ምድርም ሙላዋም ታድምጥ፤ ጌታ እግዚአብሔርም፤ እርሱም በቅዱስ መቅደሱ የሆነ ጌታ፤ ይመስከርባችሁ።

3 ፤ እነሆ፤ እግዚአብሔር ከስፍራው ይወጣል፤ ወርዶም በምድር ከፍታዎች ላይ ይረግጣል።

4 ፤ ተራሮችም በእሳት ፊት እንዳለ ሰም፤ በገደልም ወርዶ እንደሚፈስስ ውኃ፤ በበታቹ ይቀልጣሉ፤ ሸለቆችም ይሰነጠቃሉ።

5 ፤ ይህ ሁሉ ስለ ያዕቆብ በደልና ስለ እስራኤል ቤት ኃጢአት ነው። የያዕቆብም በደል ምንድር ነው? ሰማርያ አይደለችምን? የይሁዳስ የኮረብታው መስገጃ ምንድር ነው? ኢየሩሳሌም አይደለችምን?

6 ፤ ስለዚህ ሰማርያን በሜዳ እንደሚገኝ የድንጋይ ክምር፤ ወይን እንደሚተከልበትም ስፍራ አደርጋታለሁ፤ ድንጋዮችዋንም ወደ ሸለቆ እወረውራለሁ፤ መሠረቶችዋንም እገልጣለሁ።

7 ፤ የተቀረጹትም ምስሎችዋ ይደቅቃሉ፤ በግልሙትና ያገኘችው ዋጋ ሁሉ በእሳት ይቃጠላል፤ ጣዖታትዋንም ሁሉ አጠፋለሁ፤ በግልሙትና ዋጋ ሰበሰበቻቸው፤ ወደ ግልሙትናም ዋጋ ይመለሳሉና።

8 ፤ ስለዚህ ነገር ዋይ ብለ ታለቅሳለች፤ ባዶ እግርዋን ዕራቁትዋን ሆና ትሄዳለች፤ እንደ ቀበሮ ታለቅሳለች፤ እንደ ሰጐንም ዋይ ትላለች፤

9 ፤ ቍስልዋ የማይፈወስ ነውና፤ እስከ ይሁዳም ደርሶአልና፤ ወደ ሕዝቤም በር ወደ ኢየሩሳሌም ቀርቦአልና።

10 ፤ በጌት ላይ አታውሩ፤ በአኮ ላይ እንባን አታድርጉ፤ በቤትዓፍራ በትቢያ ላይ ተንከባለሉ።

11 ፤ በሻፊር የምትቀመጧ ሆይ፤ በዕራቁትነትሽና በእፍረት እለፊ፤ በጸዓናን የምትቀመጠው አልወጣችም፤ የቤትኤጼል ልቅሶ ከእናንተ ዘንድ መኖሪያውን ይወስዳል።

12 ፤ ከፉ ነገር ከእግዚአብሔር ዘንድ እስከ ኢየሩሳሌም በር ድረስ ወርዶአልና በማሮት የምትቀመጠው በጎነትን ትጠባባቃለች።

13 ፤ በለኪሶ የምትቀመጧ ሆይ፤ ሰረገላውን ለፈረስ እስሪ፤ እርስዋ ለጽዮን ሴት ልጅ የኃጢአት መጀመሪያ ነበረች፤ የእስራኤል በደል በአንቺ ዘንድ ተገኝቶአልና።

14 ፤ ስለዚህ ትሎት ለሞሬሹትጌት ትሰጧለላለሽ፤ የአክዚብ ቤቶች ለእስራኤል ነገሥታት አታላይ ይሆናሉ።

15 ፤ በመሪሳ የምትቀመጧ ሆይ፤ ወራሽ አመጣብሻለሁ፤ የእስራኤል ክብር ወደ ዓዶላም ይመጣል።

16 ፤ ተማርከው ከአንቺ ዘንድ ወጥተዋልና ስለ ተድላሽ ልጆች ራስሽን ንጪ፤ ጠጉርሽንም ተቈረጪ፤ ቡሃነትሽንም እንደ ንስር አስፈ።